



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св.Кирил и Методиј бр.54 (6^{тм} кат), 1000 Скопје
Тел (02) 3298 666 www.kzk.gov.mk e-mail: kzk@kzk.gov.mk



Уп. бр. 08-172

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на Република Северна Македонија“ 208/24 и 16/25), а постапувајќи по известувањето за концентрација поднесено од страна на Арикома а.с., со седиште на Виноhradска 1511/230, Страшнице, 100 00 Прага 10, Чешка Република, доставено преку Адвокатско Друштво Поповски и Партнери од Скопје, на седницата одржана на ден 24.12.2025 година, го донесе следното:

РЕШЕНИЕ

1. Се утврдува концентрацијата со која Арикома а.с., со седиште на Виноhradска 1511/230, Страшнице, 100 00 Прага 10, Чешка Република, има намера да стекне целосна контрола над Конвотис Бизнис Солушнс ГмбХ со седиште на 1 Гуглгасе 15/4а/4ти кат, 1110 Виена, Република Австрија, и на 90% од акциите на САФИР МЕНАЏМЕНТ КОНСАЛТИНГ д.о.о., информацијско ин пословно световање со седиште на Шмартинска цеста 56, 1000 Љубљана, Република Словенија, Чешка, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6 000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11, 84/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 26.11.2025 година, до Комисијата за заштита на конкуренцијата (во понатамошниот текст: Комисијата) беше доставено известување за концентрација со која Арикома а.с., со седиште на Виноhradска 1511/230, Страшнице, 100 00 Прага 10, Чешка Република, целосно контролирано од ККЦГ Групацијата, има намера да стекне целосна контрола над Конвотис Бизнис Солушнс ГмбХ со седиште на 1 Гуглгасе 15/4а/4ти кат, 1110 Виена, Република Австрија, и на 90% од акциите на



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св.Кирил и Методиј бр.54 (6^{тм} кат), 1000 Скопје
Тел (02) 3298 666 www.kzk.gov.mk e-mail: kzk@kzk.gov.mk



САФИР МЕНАЏМЕНТ КОНСАЛТИНГ д.о.о., информацијско ин пословно световање со седиште на Шмартинска цеста 56, 1000 Љубљана, Република Словенија.

Подносителот на Известувањето Арикома а.с., е холдинг компанија која управува со удели во своите зависни друштва, особено со Арикома системс а.с., Сабрис Консалтинг с.р.о. и Арикома Ентерпрајз Сајберсеќурити а.с. . Арикома системс а.с. се фокусира на спроведување на големи проекти за големи компании, имплементација и поддршка на бизнис информациски системи Microsoft Dynamics, како и обезбедување на ИТ инфраструктура, корпоративни апликации, поддршка на бизнис процеси, грижа за корисници и ИТ безбедност. Сабрис Консалтинг с.р.о. се фокусира на експертиза во SAP, бизнис решенија и поврзани услуги. Арикома Ентерпрајз Сајберсеќурити а.с. обезбедува технологии за безбедност, проценка на безбедност, услуги за сајбер одбрана и совети за усогласеност со GDPR.

Арикома припаѓа на ККЦГ Групацијата. ККЦГ Групацијата инвестира во различни деловни области, вклучувајќи лотарии и игри на среќа, енергетика, недвижности и информатички технологии.

Во Република Северна Македонија, ККЦГ Групацијата е присутна на пазарот за работење со терминали за видео лотарија и информатички технологии преку следните друштва:

- Друштвото за приредување на игри на среќа КАСИНОС АУСТРИА ИНТЕРНАЦИОНАЛ МАКЕДОНИЈА ДОО Скопје, со приоритетна дејност - дејности на коцкање и обложување;
- Друштвото за приредување на игри на среќа Државна видеолотарија на Република Македонија - КАСИНОС АУСТРИА ДОО Скопје, со приоритетна дејност - дејности на коцкање и обложување;
- Друштво за информатичка технологија АВЕНГА ДООЕЛ Скопје, со приоритетна дејност - компјутерско програмирање; и
- Друштво за компјутерско образование и развој на иновации АВЕНГА Академи ДООЕЛ Скопје, со приоритетна дејност - друго образование неспомнато на друго место;
- Друштво за производство, трговија и услуги Мусала Софт ДООЕЛ Скопје - со приоритетна дејност - компјутерско програмирање.

Конвотис Бизнис Солушнс е со приоритетна дејност нудење услуги за имплементација, консалтинг, поддршка и обука за SAP ERP системи. Обезбедените услуги вклучуваат консалтинг за облак (cloud) и трансформација, работа со SAP системи, системска интеграција и други услуги поврзани со SAP.

Конвотис Бизнис Солушнс нема подружници во Република Северна Македонија и нема остварено никаков промет во Република Северна Македонија во изминатата година.

САФИР МЕНАЏМЕНТ КОНСАЛТИНГ д.о.о., информацијско ин пословно световање е со приоритетна дејност нудење услуги за имплементација, консалтинг, поддршка и обука за SAP ERP системи. Обезбедените услуги вклучуваат консалтинг за



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св.Кирил и Методиј бр.54 (6^{тм} кат), 1000 Скопје
Тел (02) 3298 666 www.kzk.gov.mk e-mail: kzk@kzk.gov.mk



облачни (cloud) решенија и трансформација, работење со SAP системи, системска интеграција и други услуги поврзани со SAP.

Сафир нема подружници во Република Северна Македонија и нема остварено никаков промет во Република Северна Македонија во изминатата година.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
М-р Малинка Силјановска

Николиќ



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св.Кирил и Методиј бр.54 (6[™] кат), 1000 Скопје
Тел (02) 3298 666 www.kzk.gov.mk e-mail: kzk@kzk.gov.mk

